

तीव्र इच्छा, दोहद 4. अनुनय 5. खेद 6. एक प्रकार का वृत्त।

**लाल-साग** पुं. (तद्.) मरसा नामक साग।

**लाल सागर** पुं. (तद्.+तत्.) अरब और अफ्रीका के बीच में पड़ने वाला हिंद महासागर का अंश जिसका पानी लाल नजर आता है।

**लाल-सिखी** पुं. (तद्.) मुर्गा।

**लाल-सिरा** पुं. (तद्.) लाल सिर वाली एक प्रकार की बत्तख।

**लालसी** वि. (तद्.) 1. तीव्र अभिलाषा वाला 2. इच्छुक, उत्कट, आकांक्षी 3. अनुरागी।

**लाला** पुं. (तद्.) 1. आदरपूर्वक संबोधन के लिए प्रयुक्त किया जाने वाला शब्द 2. छोटे/प्रिय व्यक्ति को संबोधित करने के लिए प्रयुक्त किया जाने वाला शब्द 3. कायस्थ आदि जातियों का सूचक शब्द फ़ा. पोस्त का लाल रंग का फूल जिससे प्रायः काली खसखस पैदा हो वि. लाल रंग का स्त्री. (तत्.) मुँह से निकलने वाली लार, थूक।

**लाला-ग्रंथि** स्त्री. (तत्.) मुँह के भीतर लाल (लार) उत्पन्न करने वाली ग्रंथियाँ। salivary glands

**लालाटिक** वि. (तत्.) 1. ललाट अर्थात् मस्तक संबंधी, माथे का 2. भाग्य पर निर्भर रहने वाला 3. निकम्मा/निठल्ला व्यक्ति 4. सतर्क ला.अर्थ भाग्य संबंधी, भाग्य पर आधारित।

**लाला-प्रमेह** पुं. (तत्.) प्रमेह का वह प्रकार जिसमें पेशाब लार की भाँति तार बाँधकर होता है।

**लाला-मेह** पुं. (तत्.+तद्.) 1. बहुत अधिक लालच के कारण जिसके मुँह में लार आया हो 2. किसी उत्तम खाद्य वस्तु को देखकर उसे खाने की इच्छा से मुँह में लार टपकना।

**लाला-विष** पुं. (तत्.) मकड़ी-छिपकली आदि जंतु जिनके मुँह की लार में विष रहता हो।

**लाला-स्रव** पुं. (तत्.) 1. मुँह से लार बहना 2. वह जंतु जिसके मुँह से लार बहती हो जैसे-मकड़ी, छिपकली आदि।

**लाला-स्राव** पुं. (तत्.) 1. मुँह से लार या थूक का गिरना 2. मकड़ी का जाला।

**लालि** स्त्री. (देश.) दे. लालसा।

**लालित** वि. (तत्.) 1. जो पाला-पोसा गया हो 2. जिसका लालन किया गया हो, दुलारा हुआ, लड़ैत 3. जिसकी इच्छा-लालसा की गई हो, अभिलाषित 4. प्रिय।

**लालितक** पुं. (तत्.) वह प्रिय प्राणी या जीव जिसका लालन-पालन किया गया हो।

**लालित्य** पुं. (तत्.) 1. ललित, सुंदर या मनोहर होने या लगने का गुण या भाव, ललितता, सुंदरता, मनोहरता 2. प्रेम को उद्भासित या प्रगट करने वाला भाव (हाव-भाव) 3. वह समवर्णिक छंद जिसके प्रत्येक चरण में भगण, सगण, रगण, सगण, तगण, नगण, नगण और गुरु वर्ण अर्थात् 'भसर स त न न ग' के यति से 22 वर्ण हों तथा नौ, पाँच, आठ पर यति होती है।

**लालिनी** स्त्री. (तत्.) 1. स्वेच्छाचारी प्रवृत्ति की स्त्री 2. कामुका (कामुक स्त्री)।

**लालिमा** स्त्री. (तत्.) रक्तिमा, अरुणिमा, लाली, सुखी।

**लाली** स्त्री. (देश.) 1. लालिमा, ललाई, अरुणता, अरुणिमा 2. सुंदरता 3. यश, मान या प्रतिष्ठा 4. लाड़-प्यार से पाली गई बच्ची या बालिका 5. प्यारी बालिका 6. सखी, सहेली।

**लाले** पुं. (देश.) (बहुवचन के ही रूप में प्रयुक्त होने वाला शब्द प्रायः संकट के अर्थ में प्रयुक्त होता है) 1. आकांक्षाएँ, अभिलाषाएँ 2. कठिनाई, संकट 3. अभाव, दुर्लभता मुहा. जान के लाले पड़ना- बड़ा संकट पैदा हो जाना; दर्शन के लाले पड़ना- मिलना या दर्शन दुर्लभ हो जाना।

**लालो** पुं. (देश.) 1. लाले, संकट, कठिनाई 2. स्त्री. (तद्.) लालिता, प्रिय बेटा, प्यारी बहू विशेष. ब्रजक्षेत्र में प्रयुक्त होने वाला शब्द।

**लाल्य** वि. (तत्.) लालनीय, लालन करने योग्य, प्यार के योग्य।